



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 31.03.2024

TIME : 12.50 PM

പ്രധാന വാർത്തകൾ

1. രാജ്യത്ത് തെരഞ്ഞെടുപ്പ് പ്രവർത്തനങ്ങൾ സജീവം. ആദ്യഘട്ട ലോക്സഭ തെരഞ്ഞെടുപ്പിനുള്ള നാമനിർദ്ദേശ പത്രികകൾ പിൻവലിക്കേണ്ട സമയപരിധി അവസാനിച്ചു.

**Election activities are active in the country. The deadline for withdrawal of nomination papers for the first phase of Lok Sabha elections has ended.**

2. നിയമസഭാ തെരഞ്ഞെടുപ്പ് നടക്കുന്ന അരുണാചൽ പ്രദേശിൽ നാമനിർദ്ദേശ പത്രിക പിൻവലിക്കാനുള്ള കാലാവധി അവസാനിച്ചപ്പോൾ പത്ത് ബിജെപി എംഎൽഎമാർ എതിരില്ലാതെ തിരഞ്ഞെടുക്കപ്പെട്ടു.

**Ten BJP MLAs were elected unopposed when the deadline for withdrawal of nomination papers expired in Arunachal Pradesh where assembly elections are taking place.**

3. ഉത്തർപ്രദേശിലെ മീറട്ടിൽ ബിജെപിയുടെ തെരഞ്ഞെടുപ്പ് പ്രചാരണ പരിപാടിക്ക് പ്രധാനമന്ത്രി നരേന്ദ്രമോദി ഇന്ന് തുടക്കമിടും.

**Prime Minister Narendra Modi will launch BJP's election campaign in Meerut, Uttar Pradesh today.**

4. നടപ്പ് സാമ്പത്തിക വർഷത്തിന്റെ നാലാം പാദത്തിൽ ഇന്ത്യയുടെ മൊത്തം ആഭ്യന്തര ഉത്പാദനം എട്ട് ശതമാനം വളർച്ച രേഖപ്പെടുത്തുമെന്ന് കേന്ദ്രമന്ത്രി നിർമ്മല സീതാരാമൻ.

---

**Union Minister Nirmala Sitharaman said that India's gross domestic product will register an eight percent growth in the fourth quarter of the current financial year.**

5. ഡൽഹി മദ്യനയ അഴിമതി കേസിൽ ഡൽഹി മന്ത്രി കൈലാഷ് ഗഹ്ലോട്ടിനെ എൻഫോഴ്സ്മെന്റ് ഡയറക്ടറേറ്റ് ചോദ്യം ചെയ്തു; അരവിന്ദ് കെജ്രിവാളിന്റെ അറസ്റ്റ് ഉൾപ്പെടെയുള്ള നടപടികളിൽ പ്രതിഷേധിച്ച് പ്രതിപക്ഷ പാർട്ടികളുടെ മഹാറാലി ഇന്ന് ഡൽഹിയിൽ.

**Enforcement Directorate questioned Delhi Minister Kailash Gehlot in Delhi Liquor Policy Scam Case; Maharalli of opposition parties in Delhi today to protest against Arvind Kejriwal's arrest.**

6. ഐപിഎലിൽ ഇന്ന് ഗുജറാത്ത് സൺറൈസേഴ്സ്, സൺറൈസേഴ്സ് ഹൈദരാബാദിനെയും, ഡൽഹി ക്യാപിറ്റൽസ് ചെന്നൈ സൂപ്പർ കിങ്സിനെയും നേരിടും.

**In IPL today, Gujarat Titans will face Sunrisers Hyderabad and Delhi Capitals will face Chennai Super Kings.**

**~~~~~**

## **PM-CONGRESS SRI LANKA**

1974 ൽ കച്ചത്തീവ് ദ്വീപ് ശ്രീലങ്കയ്ക്ക് കൈമാറിയ നടപടിയിൽ കോൺഗ്രസിനെ വിമർശിച്ച് പ്രധാനമന്ത്രി നരേന്ദ്ര മോദി. ഇന്ത്യയുടെ താൽപ്പര്യങ്ങളും ഐക്യവും അവലോകനവും ദുർബലപ്പെടുത്തുന്നതാണ് 75 വർഷമായി കോൺഗ്രസിന്റെ പ്രവർത്തനരീതിയെന്ന് അദ്ദേഹം കുറ്റപ്പെടുത്തി. കച്ചത്തീവ് ദ്വീപിന്റെ നിയന്ത്രണം ശ്രീലങ്കയ്ക്ക് വിട്ടുനൽകിയത് സംബന്ധിച്ച് വിവരാവകാശ നിയമത്തിലൂടെ ലഭിച്ച രേഖകൾ തമിഴ്നാട് ബിജെപി അധ്യക്ഷൻ കെ. അണ്ണാമലൈ വെളിപ്പെടുത്തിയതിന് പിന്നാലെയാണ് പ്രധാനമന്ത്രിയുടെ പ്രതികരണം.

**~~~~~**

## **HEADLINE 4 SITHARAMAN**

നടപ്പ് സാമ്പത്തിക വർഷത്തിന്റെ നാലാം പാദത്തിൽ ഇന്ത്യയുടെ മൊത്തം ആഭ്യന്തര ഉത്പാദനം എട്ട് ശതമാനം വളർച്ച രേഖപ്പെടുത്തുമെന്ന് കേന്ദ്ര ധനമന്ത്രി നിർമ്മല സീതാരാമൻ. മുംബൈയിൽ നടന്ന ഒരു നിക്ഷേപ ഉച്ചകോടിയെ അഭിസംബോധന ചെയ്യുകയായിരുന്നു അവർ. ഒക്ടോബർ മുതൽ ഡിസംബർ വരെയുള്ള കാലയളവിൽ മുൻ വർഷത്തെ അപേക്ഷിച്ച് 8.4 ശതമാനം വളർച്ച കൈവരിച്ചുവെന്നും, ഇന്ത്യ ഏഷ്യയിലെ മൂന്നാമത്തെ വലിയ സമ്പദ്വ്യവസ്ഥ ആണെന്നും ധനമന്ത്രി ചൂണ്ടിക്കാട്ടി. ഗോൾഡ്മാൻ സാക്സ് ഉൾപ്പെടെയുള്ള വിവിധ സ്ഥാപനങ്ങൾ രാജ്യത്തിന്റെ വളർച്ച സംബന്ധിച്ച പ്രവചനങ്ങൾ ഉയർത്തി നിശ്ചയിച്ചെന്നും നിർമ്മല സീതാരാമൻ പറഞ്ഞു.



**BHARAT RATNA – ADVANI**

മുൻ ഉപപ്രധാനമന്ത്രി ലാൽ കൃഷ്ണ അഡ്വാനിക്ക് രാജ്യത്തെ പരമോന്നത സിവിലിയൻ ബഹുമതിയായ ഭാരതരത്ന സമ്മാനിച്ചു. ന്യൂഡൽഹിയിലെ അദ്ദേഹത്തിന്റെ വസതിയിൽ എത്തി രാഷ്ട്രപതി ദ്രൗപദി മുർമു ശ്രീ. അഡ്വാനിക്ക് പുരസ്കാരം നൽകി ആദരിച്ചു. ഉപരാഷ്ട്രപതി ജഗ്ദീപ് ധൻവർ, പ്രധാനമന്ത്രി നരേന്ദ്ര മോദി തുടങ്ങിയവർ ചടങ്ങിൽ സംബന്ധിച്ചു.



**HEADLINE 3  
PM – MEERUT**

ഉത്തർപ്രദേശിലെ മീറട്ടിൽ ബിജെപിയുടെ തെരഞ്ഞെടുപ്പ് പ്രചാരണ പരിപാടിക്ക് പ്രധാനമന്ത്രി നരേന്ദ്രമോദി ഇന്ന് തുടക്കമിടും. അരുൺ ഗോവിലാണ് മീററ്റ് ലോക്സഭ മണ്ഡലത്തിലെ ബിജെപി സ്ഥാനാർത്ഥി. മുഖ്യമന്ത്രി യോഗി ആദിത്യനാഥ്, രാഷ്ട്രീയ ലോക്സഭ അധ്യക്ഷൻ ജയന്ത് ചൗധരി തുടങ്ങിയ നേതാക്കൾ പരിപാടിയിൽ സംബന്ധിക്കും. ഏഴ് ഘട്ടമായാണ് ഉത്തർപ്രദേശിൽ തെരഞ്ഞെടുപ്പ് നടക്കുക.



**HEADLINE 1**

---

## NOMINATION WITHDRAWAL

രാജ്യത്ത് തെരഞ്ഞെടുപ്പ് പ്രവർത്തനങ്ങൾ സജീവം. ആദ്യഘട്ടം ലോക്സഭ തെരഞ്ഞെടുപ്പിനുള്ള നാമനിർദ്ദേശ പത്രികകൾ പിൻവലിക്കേണ്ട സമയപരിധി ഇന്നലെ അവസാനിച്ചു. സിക്കിം, അരുണാചൽപ്രദേശ് നിയമസഭ തെരഞ്ഞെടുപ്പിനുള്ള നാമനിർദ്ദേശപത്രികകൾ പിൻവലിക്കാനുള്ള സമയപരിധിയും അവസാനിച്ചു. പത്രിക സമർപ്പണം ബുധനാഴ്ച പൂർത്തിയായിരുന്നു, സൂക്ഷ്മ പരിശോധന വ്യാഴാഴ്ച നടന്നു. ഏപ്രിൽ 19-നാണ് ആദ്യഘട്ട വോട്ടെടുപ്പ്.



## HEADLINE 2 ARUNACHAL-POLLS

ലോക് സഭാ തിരഞ്ഞെടുപ്പിനൊപ്പം നിയമസഭാ തിരഞ്ഞെടുപ്പും നടക്കുന്ന അരുണാചൽ പ്രദേശിൽ പത്ത് ബി ജെ പി സ്ഥാനാർത്ഥികൾ നിയമസഭയിലേക്ക് എതിരില്ലാതെ തിരഞ്ഞെടുക്കപ്പെട്ടു. നാമനിർദ്ദേശ പത്രിക പിൻവലിക്കാനുള്ള കാലാവധി ഇന്നലെ അവസാനിച്ചതോടെയാണ് മുഖ്യമന്ത്രി പെമ ഖണ്ഡു ഉൾപ്പെടെയുള്ള സ്ഥാനാർത്ഥികൾ എതിരില്ലാതെ തിരഞ്ഞെടുക്കപ്പെട്ടത്. അറുപതംഗ നിയമസഭയിൽ ബാക്കിയുള്ള അൻപത് സീറ്റുകളിലേക്ക് ആകും ഇനി ഏപ്രിൽ പത്തൊൻപത്തിന് വോട്ടെടുപ്പ് നടക്കുക. ബി ജെ പി അറുപതിടങ്ങളിലും സ്ഥാനാർത്ഥികളെ നിർത്തിയിരുന്നു. കോൺഗ്രസ് പതിമൂന്ന് ഇടങ്ങളിലാണ് മത്സരിക്കുന്നത്. സംസ്ഥാനത്തെ രണ്ട് ലോക് സഭാ സീറ്റുകളിലായി പതിനാല് സ്ഥാനാർത്ഥികളാണ് മത്സരംഗത്തുള്ളത്.



## ASSAM-NOMINATIONS

---

അസമിൽ ആദ്യ ഘട്ടത്തിൽ വോട്ടെടുപ്പ് നടക്കുന്ന അഞ്ച് ലോക്സഭാ സീറ്റുകളിൽ മുപ്പത്തി അഞ്ച് സ്ഥാനാർത്ഥികൾ മത്സര രംഗത്ത്. ജോർഹട്ട് മണ്ഡലത്തിലെ ഒരു സ്ഥാനാർത്ഥി ഇന്നലെ പത്രിക പിൻവലിച്ചിരുന്നു. ബി ജെ പി അഞ്ച് സീറ്റുകളിലും മത്സരിക്കുന്നുണ്ട്. നാല് സീറ്റുകളിൽ മത്സരിക്കുന്ന കോൺഗ്രസ്സ്, ഒരു സീറ്റിൽ അസം ജാതീയ പരിഷദ് സ്ഥാനാർത്ഥിയെ പിന്തുണക്കും. ബി ജെ പി നേതാവും കേന്ദ്ര മന്ത്രിയുമായ സർബാനന്ദ സോനോവാൾ, കോൺഗ്രസ്സ് നേതാവ് ഗൗരവ് ഗോഗോയ്, അസം ജാതീയ പരിഷദ് അധ്യക്ഷൻ ലുറിൻജ്യോതി ഗോഗോയ് തുടങ്ങിയവർ ഈ ഘട്ടത്തിൽ ജനവിധി തേടുന്നവരിൽ ഉൾപ്പെടുന്നു.



### TN POLL CANDIDATES

ലോക്സഭാ തെരഞ്ഞെടുപ്പിനുള്ള പത്രികാ സമർപ്പണം പൂർത്തിയായ തമിഴ്നാട്ടിൽ 1095 പേരാണ് നാമനിർദ്ദേശ പത്രിക സമർപ്പിച്ചത്. ഇതിൽ 1077 പേരുടെ പത്രികകൾ സ്വീകരിച്ചു. സംസ്ഥാനത്ത് 1063 സ്ഥാനാർത്ഥികളാണ് മത്സര രംഗത്തുള്ളത്. ഇരുപത് പേർ പത്രിക പിൻവലിച്ച തോടെയാണിത്. ആകെയുള്ള 39 ലോകസഭാ മണ്ഡലങ്ങളിൽ 962 പുരുഷൻമാരും 113 സ്ത്രീകളുമാണ് ജനവിധി തേടുന്നത്.



### BIHAR SCRUTINY

ബിഹാറിൽ ആദ്യഘട്ടം ലോക്സഭാ തെരഞ്ഞെടുപ്പ് നടക്കുന്ന നാല് മണ്ഡലങ്ങളിൽ സൂക്ഷ്മ പരിശോധന പൂർത്തിയായപ്പോൾ 39 സ്ഥാനാർത്ഥികളാണ് മത്സരരംഗത്തുള്ളത്. ഗയ, ജാമുവി, നവാദ, ഔറംഗാബാദ് മണ്ഡലങ്ങളിലാണ് ഈ ഘട്ടത്തിൽ തെരഞ്ഞെടുപ്പ് നടക്കുന്നത്.



### BJP LIST

---

---

ലോക്സഭാ തിരഞ്ഞെടുപ്പിനായി സ്ഥാനാർത്ഥികളുടെ പുതിയ പട്ടിക ബിജെപി പുറത്തിറക്കി. കട്ടക്കിൽ നിന്നും ഭർതൃഹരി മഹ്താബ് മത്സരിക്കും. അമൃത്സറിൽ നിന്നും യുഎസിലെ മുൻ ഇന്ത്യൻ അംബാസഡർ അരുൺജിത് സിങ് സന്ധ്യ ജനവിധി തേടും. ഫരീദ് കോട്ടിൽ ഹൻസ് രാജ് ഹൻസ്, പാട്യാലയിൽ പ്രണീത് കുമാർ, ലുധ്യാനയിൽ രവ്ണിത് സിങ് ബിട്ടു, ജലന്ധറിൽ സുശീൽ കുമാർ റിങ്കു എന്നിവരാണ് സ്ഥാനാർത്ഥികൾ.

**~ ~ ~ ~ ~**

**MAHA ELECTION - NCP-LEADER**

മഹാരാഷ്ട്രയിലെ ബരാമതി ലോക്സഭാ മണ്ഡലത്തിൽ എൻസിപി (അജിത് പവാർ) വിഭാഗത്തിലെ സുനേത്ര പവാർ മത്സരിക്കും. എൻസിപി (ശരത് ചന്ദ്രപവാർ) വിഭാഗം അഞ്ച് സ്ഥാനാർത്ഥികളുടെ പട്ടിക പുറത്ത് വിട്ടതിന് പിന്നാലെയാണ് അജിത് പവാർ വിഭാഗത്തിന്റെ പ്രഖ്യാപനം. ശരത് ചന്ദ്രപവാർ വിഭാഗത്തിന് വേണ്ടി ശരത് പവാറിന്റെ മകൾ സുപ്രിയ സുലെയാണ് ബരാമതിയിൽ മത്സരിക്കുന്നത്.

**~ ~ ~ ~ ~**

**EASTER**

ലോകം ഇന്ന് ഊസ്റ്റർ ആഘോഷിക്കുന്നു. ത്യാഗത്തിന്റെയും സഹനത്തിന്റെയും വിജയം ഉദ്ഘോഷിക്കുന്ന ഉയിർപ്പ് തിരുനാൾ ദിനത്തിൽ പുലർച്ചെ മുതൽ വിവിധ ദേവാലയങ്ങളിൽ പ്രത്യേക പ്രാർത്ഥനകളും ആഘോഷങ്ങളും നടന്നു. ഓശാന ഞായറിന് ആരംഭിച്ച വിശുദ്ധ വാരത്തിന് ഊസ്റ്ററോടെ സമാപനമാകും. രാഷ്ട്രപതി ദ്രൗപദി മുർമുവും പ്രധാനമന്ത്രി നരേന്ദ്ര മോദിയും ഊസ്റ്റർ ആശംസ നേർന്നു.

**~ ~ ~ ~ ~**

**HEADLINE 5  
ED-KAILASH**

---

ഡൽഹി മദ്യനയ അഴിമതിയുമായി ബന്ധപ്പെട്ട കള്ളപ്പണം വെളുപ്പിക്കൽ കേസിൽ ഡൽഹി ഗതാഗത മന്ത്രിയും എഎപി നേതാവുമായ കൈലാഷ് ഗഹ്ലോട്ടിനെ ചോദ്യം ചെയ്ത് ഇഡി. ഇ ഡി യുടെ എല്ലാ ചോദ്യങ്ങൾക്കും താൻ മറുപടി നൽകിയിട്ടുണ്ടെന്നും അന്വേഷണത്തിൽ തുടർന്നും പൂർണ്ണ സഹകരണം ഉണ്ടാകുമെന്നും അദ്ദേഹം മാധ്യമങ്ങളോട് പറഞ്ഞു.

❖❖❖❖❖❖❖❖❖❖❖❖

**HEADLINE 5 A**  
**I.N.D.I.A - MAHA RALLY**

അരവിന്ദ് കെജ്രിവാളിന്റെ അറസ്റ്റിലടക്കം നിരവധി വിഷയങ്ങളിൽ പ്രതിഷേധിച്ച് ഇന്ന് ഡൽഹി രാഘവ് മൈതാനിയിൽ മഹാ റാലി സംഘടിപ്പിച്ച് I.N.D.I.A. ഭരണഘടനയെയും ജനാധിപത്യത്തെയും സംരക്ഷിക്കാനാണ് റാലി സംഘടിപ്പിക്കുന്നതെന്ന് പ്രതിപക്ഷ പാർട്ടികളുടെ നേതാക്കൾ അഭിപ്രായപ്പെട്ടു. രാഹുൽ ഗാന്ധി, മല്ലാകാർജ്ജുൻ ഖാർഗെ, ശരത് പവാർ, അഖിലേഷ് യാദവ്, സീതാരാം യെച്ചൂരി, ഉദ്ധവ് താക്കറെ, തേജസ്വി യാദവ് തുടങ്ങിയ പ്രതിപക്ഷ നേതാക്കളും, അരവിന്ദ് കെജ്രിവാളിന്റെ ഭാര്യ സുനിത കെജ്രിവാളും ഉൾപ്പെടെയുള്ളവർ റാലിയിൽ പങ്കെടുക്കുന്നുണ്ട്.

❖❖❖❖❖❖❖❖❖❖❖❖

**HEADLINE 6**  
**IPL CRICKET**

ഐപിഎൽ ക്രിക്കറ്റിൽ ഇന്ന് രണ്ട് മത്സരങ്ങൾ. അഹമ്മദാബാദിൽ വൈകിട്ട് 3.30ന് നടക്കുന്ന ആദ്യ മത്സരത്തിൽ ഗുജറാത്ത് ടൈറ്റൻസ് സൺറൈസേഴ്സ് ഹൈദരാബാദിനെയും വൈകിട്ട് 7.30ന് വിശാഖപട്ടണത്ത് ഡൽഹി ക്യാപിറ്റൽസ് ചെന്നൈ സൂപ്പർ കിങ്സിനെയും നേരിടും. ഇന്നലെ നടന്ന മത്സരത്തിൽ ലക്നൗ സൂപ്പർ ജയന്റ്സ് പഞ്ചാബ് കിങ്സിനെ പരാജയപ്പെടുത്തി.



## GOA-STATE PROFILE

ഗോവയിലെ രണ്ട് ലോക്സഭാ സീറ്റുകളിലേക്കുള്ള വോട്ടെടുപ്പ് തിരഞ്ഞെടുപ്പിന്റെ മൂന്നാം ഘട്ടമായ മെയ് ഏഴിന് നടക്കും. സംസ്ഥാനത്താകെ 11.72 ലക്ഷം വോട്ടർമാർ ആണ് ഉള്ളത്. ഇതിൽ ആറ് ലക്ഷത്തിലധികം വോട്ടർമാർ സ്ത്രീകളാണ്. 18-19 വയസ്സിനിടയിലുള്ള 25,000-ലധികം പുതിയ വോട്ടർമാരും ഇത്തവണ തങ്ങളുടെ വോട്ടു രേഖപ്പെടുത്തും.



## DP-NEWSCLICK

ന്യൂസ്ക്ലിക്ക് സ്ഥാപകനും എഡിറ്ററുമായ പ്രബീർ പൂർകയസ്സയ്ക്കെതിരെ യു എ പി എ നിയമ പ്രകാരം ഡൽഹി പോലീസിന്റെ പ്രത്യേക സെൽ കുറ്റപത്രം സമർപ്പിച്ചു. ചൈനയ്ക്ക് അനുകൂലമായി പ്രചരണം നടത്താൻ പണം ലഭിച്ചെന്നാണ് ന്യൂസ് പോർട്ടലിന് എതിരെയുള്ള ആരോപണം. 9,000 പേജുകളുള്ള കുറ്റപത്രമാണ് അന്വേഷണ സംഘം സമർപ്പിച്ചിരിക്കുന്നത്. അന്വേഷണത്തിന്റെ ഭാഗമായി നടത്തിയ റെയ്ഡുകളിൽ പിടിച്ചെടുത്ത 480 ഇലക്ട്രോണിക് ഉപകരണങ്ങളെക്കുറിച്ചുള്ള വിവരങ്ങൾ കുറ്റപത്രത്തിലുണ്ടെന്ന് ഉദ്യോഗസ്ഥർ പറഞ്ഞു.



## HIMACHAL SNOWFALL

ഹിമാചൽ പ്രദേശിൽ മഞ്ഞുവീഴ്ചയെ തുടർന്ന് 172 ഓളം റോഡുകൾ അടച്ചു. മഞ്ഞുകാലം ആസ്വദിക്കാനെത്തിയ വിനോദ സഞ്ചാരികളെ ഉൾപ്പെടെ ഗതാഗത തടസ്സം ബാധിച്ചിട്ടുണ്ട്. ഇന്നലെ കിനൗർ ജില്ലയിൽ ഒരു ബസ് മഞ്ഞിൽ തെന്നി മറിഞ്ഞിരുന്നു. എന്നാൽ അപകടത്തിൽ ആളപായം റിപ്പോർട്ട് ചെയ്തിട്ടില്ല. അതിനിടെ ഏപ്രിൽ രണ്ട് മുതൽ നാല് വരെ



---

ഹിമാചലിൽ കേന്ദ്ര കാലാവസ്ഥാ വകുപ്പ് മഴ മുന്നറിയിപ്പ് പ്രഖ്യാപിച്ചിട്ടുണ്ട്.

🇵🇰🇵🇰🇵🇰🇵🇰🇵🇰🇵🇰🇵🇰🇵🇰🇵🇰🇵🇰

### **J-K-SOLDIERS TRAINING**

ജമ്മു കശ്മീരിൽ അമർനാഥ് യാത്രക്കുള്ള മുന്നൊരുക്കങ്ങൾ പുരോഗമിക്കുന്നു. തീർത്ഥാടകരുടെ സുരക്ഷയും സൗകര്യങ്ങളും ഉറപ്പുവരുത്തുന്നത് ലക്ഷ്യമിട്ടാണ് ഒരുക്കങ്ങൾ. 1300 ലധികം പേരടങ്ങുന്ന 'മൗണ്ടൻ റെസ്റ്റൂ സീ' ഉൾപ്പെടെയുള്ള സേനാ വിഭാഗങ്ങളുടെ പരിശീലനം പുരോഗമിക്കുകയാണ്. ജൂൺ മുതൽ ആരംഭിക്കുന്ന രണ്ട് മാസത്തെ തീർത്ഥാടന കാലയളവിൽ ലക്ഷക്കണക്കിന് വിശ്വാസികൾ ഇവിടേക്ക് എത്തുമെന്നാണ് പ്രതീക്ഷിക്കപ്പെടുന്നത്.

🇵🇰🇵🇰🇵🇰🇵🇰🇵🇰🇵🇰🇵🇰🇵🇰🇵🇰

### **AKASHAVANI@75**

ആകാശവാണി തിരുവനന്തപുരം നിലയം 75-000 വർഷത്തിലേക്ക്. ഒരു വർഷം നീണ്ടു നിൽക്കുന്ന ആഘോഷ പരിപാടികൾക്ക് നാളെ തിരുവനന്തപുരം ആകാശവാണി അങ്കണത്തിൽ തുടക്കമാകും. വൈകുന്നേരം മൂന്ന് മണിക്ക് നടക്കുന്ന ചടങ്ങ് പ്രശസ്ത സാഹിത്യകാരൻ ജോർജ് ഓണക്കൂർ ഉദ്ഘാടനം ചെയ്യും.

🇵🇰🇵🇰🇵🇰🇵🇰🇵🇰🇵🇰🇵🇰🇵🇰🇵🇰

### **SOMALIA CONSTITUTION**

ആഫ്രിക്കൻ രാജ്യമായ സോമാലിയയുടെ ഭരണഘടനയിൽ നിർണ്ണായകമായ മാറ്റങ്ങൾ വരുത്തി ഭേദഗതി ചെയ്യാൻ രാജ്യത്തിന്റെ പാർലമെന്റ് അനുമതി നൽകി. പ്രധാനമന്ത്രിയെ നിയമിക്കാനും, സ്ഥാനത്ത് നിന്ന് നീക്കാനും പ്രസിഡന്റിന് അധികാരം നൽകുന്നതാണ് ഭേദഗതി. രാജ്യത്ത് ബഹുക്ഷീരാശീയ വ്യവസ്ഥ സാധ്യമാക്കാനും, ഭരണഘടനാ സ്ഥാപനങ്ങളുടെ കാലാവധി അഞ്ച് വർഷമായി നിശ്ചയിക്കാനും ഭേദഗതി വ്യവസ്ഥ ചെയ്യുന്നു.

🇵🇰🇵🇰🇵🇰🇵🇰🇵🇰🇵🇰🇵🇰🇵🇰🇵🇰

🇵🇰🇵🇰🇵🇰🇵🇰🇵🇰🇵🇰

🇵🇰🇵🇰